

॥ ब्रह्माण्डविजय श्री शिव कवचम् ॥
□ Brahmaand Vijayee Shri Shiv Kavach □

॥ ॐ गण गणपतये नमः ॥

॥ नारद उवाच ॥

शिवस्य कवचं ब्रूहि मत्स्य राजेन यद्धृतम् ।
नारायण महाभाग श्रोतुं कौतूहलं मम ॥ १ ॥

॥ श्रीनारायण उवाच ॥

कवचं शृणु विप्रेन्द्र शङ्करस्य महात्मनः ।
ब्रह्माण्ड विजयं नाम सर्वाऽवयव रक्षणम् ॥ २ ॥
पुरा दुर्वाससा दत्तं मत्स्यस्य राजाय धीमते ।
दत्त्वा षडक्षरं मन्त्रं सर्व पाप प्रणाशनम् ॥ ३ ॥

स्थिते च कवचे देहे नास्ति मृत्युश्च जीविनाम् ।
अस्त्रेशस्त्रेजलेवह्नौ सिद्धिश्चेन्नास्ति संशयः ॥ ४ ॥
यद्धृत्वा पठनात् बाणः शिवत्वं प्रापलीलया ।
बभूव शिवतुल्यश्च यद्धृत्वा नन्दिकेश्वरः ॥ ५ ॥

वीरश्रेष्ठो वीरभद्रो साम्बोऽभूद् धारणाद्यतः ।
त्रैलोक्य विजयी राजा हिरण्यकशिपुः स्वयम् ॥ ६ ॥
हिरण्याक्षश्च विजयी चाऽभवद् धारणाद्धि सः ।
यद्धृत्वा पठनात् सिद्धो दुर्वासा विश्व पूजितः ॥ ७ ॥

जैगीषव्यो महायोगी पठनाद् धारणाद्यतः ।
यद्धृत्वा वामदेवश्च देवलः पवनः स्वयम् ॥ ८ ॥
अगस्त्यश्च पुलस्त्यश्चाऽभवत् विश्वपूजितः ॥ ९ ॥

॥ श्री शिव कवचम् ॥

ॐ नमः शिवायेति च मस्तकं मे सदाऽवतु ।

ॐ नमः शिवायेति च स्वाहा भालं सदाऽवतु ॥ १ ॥
ॐ ह्रीं श्रीं क्लीं शिवायेति स्वाहा नेत्रे सदाऽवतु ।
ॐ ह्रीं क्लीं हूं शिवायेति नमो मे पातु नासिकाम् ॥ २ ॥

ॐ नमः शिवाय शान्ताय स्वाहा कण्ठं सदाऽवतु ।
ॐ ह्रीं श्रीं हूं संसार कर्त्रे स्वाहा कणौ सदावतु ॥ ३ ॥
ॐ ह्रीं श्रीं पञ्चवक्त्राय स्वाहा दन्तं सदावतु ।
ॐ ह्रीं महेशाय स्वाहा चाऽधरं पातु मे सदा ॥ ४ ॥

ॐ ह्रीं श्रीं क्लीं त्रिनेत्राय स्वाहा केशान् सदाऽवतु ।
ॐ ह्रीं ऐं महादेवाय स्वाहा वक्षः सदाऽवतु ॥ ५ ॥
ॐ ह्रीं श्रीं क्लीं मे रुद्राय स्वाहा नाभिं सदाऽवतु ।
ॐ ह्रीं ऐं श्रीं श्रीं ईश्वराय स्वाहा पृष्ठं सदाऽवतु ॥ ६ ॥

ॐ ह्रीं क्लीं मृत्युञ्जयाय स्वाहा भ्रुवौ सदाऽवतु ।
ॐ ह्रीं श्रीं क्लीं ईशानाय स्वाहा पार्श्वं सदाऽवतु ॥ ७ ॥
ॐ ह्रीं ईश्वराय स्वाहा चोदरं पातु मे सदा ।
ॐ श्रीं ह्रीं मृत्युञ्जयाय स्वाहा बाहू सदाऽवतु ॥ ८ ॥

ॐ ह्रीं श्रीं क्लीं ईश्वराय स्वाहा पातु करौ मम ।
ॐ महेश्वराय रुद्राय नितम्बं पातु मे सदा ॥ ९ ॥
ॐ ह्रीं श्रीं भूतनाथाय स्वाहा पादौ सदाऽवतु ।
ॐ सर्वेश्वराय शर्वाय स्वाहा पादौ सदाऽवतु ॥ १० ॥

प्राच्यां मां पातु भूतेशः आग्नेय्यां पातु शङ्करः ।
दक्षिणे पातु मां रुद्रो नैऋत्यां स्थाणुरेव च ॥ ११ ॥
पश्चिमे खण्डपरशुर्वायव्यां चन्द्रशेखरः ।
उत्तरे गिरिशः पातु चैशान्यां ईश्वरः स्वयम् ॥ १२ ॥

ऊर्ध्वे मृडः सदा पातु चाऽधो मृत्युञ्जयः स्वयम् ।
जले स्थले चाऽन्तरिक्षे स्वप्ने जागरणे सदा ॥ १३ ॥

पिनाकी पातु मां प्रीत्या भक्तं वै भक्तवत्सलः ॥१४॥

॥ फलश्रुतिः ॥

इति ते कथितं वत्स कवचं परमाऽद्भुतम् ॥१५॥

दश लक्ष जपेनैव सिद्धिर्भवति निश्चितम् ।

यदि स्यात् सिद्ध कवचो रुद्र तुल्यो भवेद् ध्रुवम् ॥१६॥

तव स्नेहान् मयाऽऽख्यातं प्रवक्तव्यं न कस्यचित् ।

कवचं काण्व शाखोक्तं अतिगोप्यं सुदुर्लभम् ॥१७॥

अश्वमेध सहस्राणि राजसूय शतानि च ।

सर्वाणि कवचस्यास्य फलं नार्हन्ति षोडशीम् ॥१८॥

कवचस्य प्रसादेन जीवन्मुक्तो भवेन्नरः ।

सर्वज्ञः सर्वसिद्धेशो मनोयायी भवेद् ध्रुवम् ॥१९॥

इदं कवचं अज्ञात्वा भवेत् यः शङ्करप्रभुम् ।

शतलक्षं प्रजप्तोऽपि न मन्त्रः सिद्धिदायकः ॥२०॥

॥ इति श्री ब्रह्माण्डविजय शिव कवचम् सम्पूर्णम् ॥